

Täze kitap: «Hruşýowyň ýalanlary»

Category: Edebiýat täzelikleri, Kitapcy, Sözler

написано kitapcy | 22 января, 2025

Täze kitap: «Hruşýowyň ýalanlary»

TÄZE KITAP

► "HRUŞÝOWYŇ ÝALANLARY"

Grower Furryň ýazan "Hruşýowyň ýalanlary" kitabynda SSSR-iň KP-niň XX kongresinde ýöňkelen ýalan-ýaşryk aýyplamalardan söhbet açýar.

SSSR-iň ýolbaşçysy N.S.Hruşýow partiýanyň 1956-njy ýylyň fewral aýynda geçirilen XX gurultaýynda sözlän sözi dünýä jemgyýetçiliginiň ünsüni özüne çekdi.

Hruşýow bu çykyşynda partiýanyň özünden öňki ýolbaşçysy I.Staliniň adynyň kultlaşdyrylandygyny, hatda onuň hudaýlaşdyrylandygyny, Staliniň nämynasypdygyna garamazdan aşa beýgeldilendigini, döwleti we partiýany ýeke özi öz islegine görä dolandyrandygyny, köpsanly akýürekli sosialistiň "halk duşmany" yglan edilip öldürilendigini paş etdi.

Dünýäniň sosialistik jemgyýetleri tarapyndan ýadyrgama bilen garşylanan bu çykyşy günbatarlylar "möhüm taryhy waka" hasapлады. Mysal üçin Londonda çap edilýän "The Telegraph" gazetini beýannama "XX asyryň iň täsirli çykyşy" hökmünde baha berdi.

ABŞ-nyň Nýu-Ýork şäheriniň Montkleýr uniwersitetiniň professory Grower Furr bu kitabynda Hruşýowyň çykyşynda sözlenen sözleri ýekänme-ýekän analizleýär, Hruşýowyň aýdýanlarynyň köpüsünde açykdan-açyk ýalan-ýaşryk sözleriň bardygyny subut edýär. Netijede şu sorag ýüze çykýar: Eýsem, "XX asyryň (belki-de ähli döwürleriň!) iň täsirli çykyşy" bir kezzabyň toslamalaryndan ybaratmydy?..

Häzire çenli halka aýan edilen sowet arhiwlerini-de inçegöz

elekden geçiren Furr okyjylar köpçüligine heniz mälim bolmadyk birnäçe resmi maglumatlara salgylanýar. Leniniň "wesýetinden" 1937-38-nji ýyllaryň tutha-tutlugyna çenli, Ikinji jahan urşundan partiýa organlarynyň tutaryklaryna çenli ymgyr köp maglumatlary jikme-jik öwrenen Furr Hruşýowyň çykyşy bilen birlikde başga-da birnäçe maglumaty okyjylarynyň dykgatyna hödürleýär.

Edebiýat täzelikleri